

پریٹن پرو" میں پورے ملک سے 5 لاکھ سے زائد افراد نے شرکت کی"

Posted On: 25 OCT 2017 7:54PM by PIB Delhi

"پریٹن پرو" میں 18 مرکزی وزارتوں اور 31 ریاستوں / یوٹی نے شرکت کی

5 سے 25 اکتوبر 2017 تک 3 ہفتہ چلنے والا "پریٹن پرو" آج ختم ہوا

نئی دہلی، 25 اکتوبر۔ وزارت سیاحت کے ذریعہ مرکزی وزارتوں، ریاستی حکومتوں اور شرکا کے تعاون سے 5 سے 25 اکتوبر 2017 تک منعقدہ ملک گیر تین ہفتہ تک چلنے والا "پریٹن پرو" آج یہاں اختتام پذیر ہوا۔ "پریٹن پرو" کے اختتام کے موقع پر آج یہاں ایک پریس کانفرنس سے خطاب کرتے ہوئے وزارت سیاحت کی سکرٹری محترمہ رشی ورما نے کہا کہ "پرو" کے انعقاد کا مقصد سیاحت کے فوائد پر توجہ مرکوز کرنا، ملک کے تہذیبی تنوع کو پیش کرنے اور "سب کے لئے سیاحت" کے اصول کے عمل درآمد پر توجہ مرکوز کرنا ہے۔ انہوں نے نامہ نگاروں کو بتایا کہ پریٹن پرو میں پورے ملک سے 5 لاکھ سے زائد افراد نے شرکت کی۔

انہوں نے نامہ نگاروں کو یہ بھی بتایا کہ پریٹن پرو میں تین عناصر پر توجہ مرکوز کی گئی :

1 دیکھو اپنا دیش: ہندوستان نیوں کی اپنے ملک کے سیاحتی سفر کے لئے حوصلہ افزائی۔

انہوں نے کہا کہ تقریب کے دوران پورے ملک میں متعدد سرگرمیوں یعنی تقریب کے دوران سیاحت کے لئے سیاحتی مقامات سے متعلق فوٹو گراف اور بلاگ مقابلے، سوشل میڈیا پر آنکھوں دیکھا حال کے ذریعہ ہندوستان کی کہانیاں، طلباء کے لئے کوئز، مضمون نویسی، بحث و مباحثہ اور پنٹنگس کے مقابلے منعقد کئے گئے۔ عام پبلک کی جانب سے کافی دلچسپی کا مظاہرہ کیا گیا اور انہوں نے ماٹری گورنمنٹ پلیٹ فارم پر اپنی سرگرمیاں دوسروں کے ساتھ شیئر کیں۔

۲۔ سب کے لئے سیاحت: ملک کی تقریباً تمام ریاستوں میں سیاحت سے متعلق تقریبات کا انعقاد کیا گیا۔ ان مقامات پر جاری سرگرمیوں میں سیاحتی مقامات اور ان کے اطراف میں چراغاں کرنے، رقص، موسیقی، تھیٹر، داستان گوئی، سیاحتی مقامات کے اطراف کے شرکا کے لئے حساسیت پیدا کرنے والے پروگرام، سیاحت سے متعلق نمائشوں، تہذیب و ثقافت، دسترخوان، دستکاری / ہتھ کرگھا، گائیڈڈ ہیریٹیج واک وغیرہ شامل رہیں۔ اس تقریب کو "عوامی تقریب بنا نے" کے لئے عوام نے کثیر تعداد میں شرکت کی۔

۳۔ سیاحت اور حکمرانی: پورے ملک میں مرکزی خیال سے متعلق شرکا کے ساتھ رابطہ جاتی اجلاس اور ورک شاپوں کا انعقاد کیا گیا:

ü سیاحت کے شعبے میں ہنرمندی کا فروغ۔

ü سیاحت میں جدت۔

ü سابق فوجیوں کو ٹیکسی آپریشن کے لئے سروس پرووائڈروں کے طور پر شامل کرنا۔

ü مخصوص مقامات کے قریب دیہی سیاحت کا فروغ۔

ü گھر جیسی رہائش اور بی اینڈ بی مواقع سے متعلق سماج کو حساس بنانے کے لئے ورک شاپ کا انعقاد۔

ü سیاحت کے شعبہ میں سرمایہ کاری کے مواقع کے موضوع پر کانفرنسوں کا انعقاد۔

انہوں نے بتایا کہ تقریب کا انعقاد مرکزی وزارتوں کی مدد کے بغیر ممکن نہیں تھا۔ مرکزی وزارتیں فعال سرگرمیوں کے ساتھ آگے آئیں اور مختلف سرگرمیوں کا اہتمام کر کے وہ اس تقریب میں شریک کار بن گئیں۔

ü وزارت تہذیب و ثقافت نے مختلف مقامات پر رقص، موسیقی، تھیٹر، داستان گوئی کا اہتمام کیا اور پرو کے دوران مختلف مقامات پر فنکاروں کے کیمپس کا اہتمام کیا نیز محکمہ آثار قدیمہ سے متعلق مقامات پر چراغاں کیا۔

ü وزارت اطلاعات و نشریات نے سیاحت اور اس تقریب سے متعلق بیداری پیدا کرنے میں مدد کی۔

ü وزارت ٹیکسٹائلز نے مختلف مقامات پر فنکاروں کے ذریعہ ہتھ کرگھا اور دستکاری کی نمائشوں کا نظم کیا۔

ü دیہی ترقی کی وزارت نے اپنے قومی دیہی شہری مشن کی وساطت سے دیہی سیاحت پر مبنی مقامی سرگرمیوں کا نظم کیا اور ان کی دیہی کلستر کے طور پر شناخت کی۔

ü فروغ انسانی وسائل کی وزارت نے کیندریہ ودیا لیوں میں کوئیز، پنٹنگ اور مضمون نویسی مقابلوں کا اہتمام کیا۔ ان کے علاوہ طلباء کے لئے اہم سیاحتی مقامات کے ٹرپ کا بھی نظم کیا۔

ü ڈونر (ڈی او این ای آر) کی وزارت نے نارٹھ ایسٹ ٹورزم ڈیولپمنٹ کارپوریشن (این ای ٹی ڈی سی) کے ساتھ شمال مشرقی خطہ میں سیاحتی تقریبات، نمائشوں، ثقافتی پروگراموں اور حساس بنانے کے پروگراموں میں تامل قائم کیا۔

ü آیوش کی وزارت نے یوگا کے مظاہرے / اجلاس اور ورک شاپوں کا اہتمام کیا۔

ü نوجوانوں کے امور کی وزارت نے این وائی کے ایس کے ساتھ مل کر پریٹن پرو کے دوران نوجوانوں کے کیمپس، پرخطر سرگرمیوں اور ٹرائل یوتھ ایکس چنج پروگراموں کا اہتمام کیا۔

ü الیکٹرانک اور اطلاعاتی ٹیکنالوجی کی وزارت نے ماہی گو رنمنٹ ایپ پر سیاحت سے متعلق کوئیز / فوٹو گرافی / ویڈیو مقابلوں کا انعقاد کر کے عوام تک رسائی کے لئے تقریب میں شریک کاربن گئی۔

ü ماحولیات اور جنگلات کی وزارت نے شرکا کے لئے ذمہ دار سیاحت سے متعلق حساسیت کے پروگراموں کا انعقاد کیا۔

ü شہری ہوا بازی کی وزارت کے ذریعہ پریٹن پرو کے دوران اہم ہوائی اڈوں کو سجا یا گیا اور ہوائی اڈوں پر عملہ کے لئے حساسیت کے پروگراموں کا بھی انعقاد کیا گیا۔

ü اسی طرح وزارت ریلوے نے اہم بڑے ریلوے اسٹیشنوں کو سجا یا اور ریلوے کے عملہ کے لئے حساسیت سے متعلق پروگراموں کا انعقاد کیا۔

ü سڑک ٹرانسپورٹ اور شاہراہوں کی وزارت نے شناخت شدہ سیاحتی سرکٹوں میں ذیلی سہولیات شروع کر کے اس تقریب میں اشتراک کیا۔

ü وزارت خزانہ (مالیہ) نے ہوائی اڈوں اور بندرگاہوں پر کسٹم حکام کے لئے حساسیت سے متعلق پروگراموں کا انعقاد کیا۔

ü امور داخلہ کی وزارت نے ایمری گریشن اور سی آئی ایس ایف افسران کے لئے حساسیت سے متعلق پروگراموں کا انعقاد کیا۔

ü وزارت تجارت کے محکمہ صنعتی پالیسی اور فروغ نے سرمایہ کاری کی شرکت کے ساتھ سیاحت میں سرمایہ کاری کی گول میل کانفرنسوں کا انعقاد کیا۔

وزارت سیاحت کے سکرٹری نے نامہ نگاروں کو بتایا کہ ملک میں تین ہفتہ تک چلنے والے پریٹن پرو کے دوران شرکت اور اہم سرگرمیوں کی تفصیلات بتائیں جو حسب ذیل ہیں :

ü احاطہ شدہ ریاستوں / مرکز کے زیر انتظام علاقوں کی تعداد : 31

ü شہروں / ٹاؤن / اضلاع کی تعداد : 205

ü شرکت کرنے والی مرکزی وزارتوں کی تعداد : 18

ü سرگرمیوں کی تعداد : 1125

ü منعقد کی اہم سرگرمیاں

ü ثقافتی پروگرام : 146

- 174 : حساسیت اور بیداری پیدا کرنے والے پروگرام ü
- 182 : مقابلے (مضمون نویسی ، کوئز ، پنٹنگ اور ڈرائنگ، بلاگ، فوٹو گرافی، ویڈیو، پوسٹر وغیرہ) ü
- 192 : سیاحت / ہریٹج واک / رن ü
- 54 : سائیکل ریلیز، نکر ٹاٹک وغیرہ ü
- 76 : یوگا اجلاس ü
- 54 : نمائشیں (سیاحت ، دستکاری ، ہتھ کرگھا) ü
- 63 : فوڈ میلے ü
- 66 : ورک شاپ اور سیمینار ü
- 74: سیاحت / وراثتی مقامات کے مخصوص ٹرپ (طلبا کے لئے خصوصاً معذور طلبا اور بزرگوں وغیرہ) ü
- 39 : چراغاں (ہوائی اڈے اور ریلوے اسٹیشنس) ü
- کھیل کود سے متعلق سرگرمیاں ü



م-ن-ش-س-م ح

UNO 5340

